

Diwali Sweets ALERT: यूपी में 4800 किलो नकली मावा पकड़ा, दिवाली पर थी खपाने की तैयारी, 4 दबोचे



मेरठ. उत्तर प्रदेश के मेरठ में खाद्य विभाग ने बड़ी कार्रवाई की है. खाद्य विभाग की टीम ने मेरठ के बिजली बंबा बाईपास के पास 4800 किलो मिलावटी मावा बरामद किया है. इस नकली मावे को मार्केट में खपाने की तैयारी थी. बताया गया कि चार लोग नकली मावे के साथ पकड़े गए हैं. बिजली बंबा बाईपास के पास मावे से भरे कैंटर पकड़ा गया है. अभिहित अधिकारी दीपक सिंह ने बताया कि मावा का सैंपल लिया जा रहा और 4800 किलो मावे को नष्ट कराया जा रहा है.

खाद्य विभाग की टीम ने छापा मारकर इन कैंटर को पकड़ा तो वो भी हैरान रह गईं. ये कार्रवाई तो सिर्फ एक बानगी है. ऐसा जाल समूचे प्रदेश में फैला हुआ है. खाद्य विभाग के अधिकारियों का कहना है कि इस मावे को दूसरे जिलों में भी खपाने की तैयारी थी. इस मावे को बोरों में भरकर ले जाया जा रहा था... खाद्य विभाग के अधिकारी दीपक सिंह ने न्यूज़ 18 को बताया कि प्रथम दृष्टया देखने से सूघने से ही ये मावा सड़ा हुआ लग रहा है. लिहाज़ा मावे का सैंपल लेकर तो जांच के लिए भेजा ही जा रहा है. ये मावा भी तत्काल प्रभाव से नष्ट कराया जा रहा है. खाद्य विभाग के अधिकारियों ने ये भी हमें बताया कि कैसे नकली मावा और असली मावा की पहचान प्राथमिक तरीके से की जा सकती है. साथ ही अधिकारियों ने ये भी बताया कि मावे में आमतौर पर पाउडर या फिर रिफाइंड ऑयल का भी इस्तेमाल किया जाता है.

Source: <https://hindi.news18.com/news/uttar-pradesh/meerut-diwali-2022-fake-mava-seized-in-meerut-by-food-departed-just-before-diwali-hpvk-4773187.html>